

Президент қарары менен НМПИ жанында математикаға қәнигелестирилген мектеп шөлкемлестирилди

Өзбекстан Республикасы Президентиниң қарарына муўапық, Әжинияз атындағы Нөкис мәмлекетлик педагогикалық институты жанында математика пәнине қәнигелестирилген мектеп шөлкемлестирилди.

Қәбилетли жасларды сайлап алыў системасын раўажландырыў, оларды қоллап-қуўатлаў ушын зәрүр шараятлар жаратыў, өсип киятырған жас әўладтың илимге болған умтылысларын хошаметлеў, интеллектуал хәм дөретиўшилиқ потенциалын арттырыў бағдарындағы реформаларды системалы түрде әмелге асырыў мақсетинде 2020-жылдың 3-декабрь күни Өзбекстан Республикасы Президентиниң «Қәбилетли жасларды сайлап алыў системасы хәм академиялық лицейлердиң жумысларын жетилистириў илажлары ҳаққында»ғы қарары қабыл етилген еди.

Image not found or type unknown



Қарарға муўапық, 2020-2021-оқыў жылынан баслап Әмиўдәрья академиялық лицейи негизинде Нөкис мәмлекетлик педагогикалық институты жанындағы математика пәнине қәнигелестирилген мектеп шөлкемлестирилди.

Математика пәнине қәнигелестирилген мектепке быйылғы оқыў жылында математика, физика хәм инглис тили пәнлери бойынша улыўма билим бериў мектеплериниң 7-, 8- хәм 9-класс оқыўшылары қабыланады. Оқыўшылар жатақхана хәм түслик аўқат пенен тәмийинленеди.

Хәзирги ўақытта қәнигелестирилген мектепке оқыўшыларды қабыллаў даўам етип атырған болып, қосымша мағлыўматларды томендеги көрсетилген телефон номерлеринен алсаңыз болады.

Телефонлар: +99861 515-40-82, +99861 515-40-19.

НМПИ баспасөз хызмети.